

अल्पसंख्याक बहुल खाजगी शाळांमध्ये
पायाभूत सोयी-सुविधा पुरविण्यासाठी
सन २००९-१० मध्ये अनुदानाचे वितरण
करण्यास मंजूरी देण्याबाबत

महाराष्ट्र शासन
अल्पसंख्याक विकास विभाग,
शासन निर्णय क्र. अविवि-२०१०/प्र.क्र. ११/१०/का. ६,
मंत्रालय, मुंबई - ४०० ०३२.
दिनांक :- ३० मार्च, २०१०

- संदर्भ :- १) शासन निर्णय, अल्पसंख्याक विकास विभाग, क्र.अविवि-२००९/प्र.क्र.५२/०९/
का. १, दि. २४.०३.२००९
२) शुद्धीपत्रक, अल्पसंख्याक विकास विभाग, क्र.अविवि-२००९/प्र.क्र.५२/०९/
का. १, दि. २७.०३.२००९
३) शासन निर्णय, अल्पसंख्याक विकास विभाग, क्र. अविवि-२००९/प्र.क्र.१५/०९/
का. ६, दि. १७.११.२००९
४) शासन निर्णय, अल्पसंख्याक विकास विभाग, क्र. अविवि-२०१०/प्र.क्र.११/१०/
का. ६, दि. ३०.३.२०१०

प्रस्तावना :-

१ अल्पसंख्याक विकास विभागाने सन २००८-०९ पासून राज्यातील अल्पसंख्याक बहुल खाजगी शाळांमध्ये पायाभूत सोयी-सुविधा पुरविण्याकरिता योजना राबविलेली असून, वरील संदर्भ क्र. ३ मधील शासन निर्णयान्वये सन २००९-१० मध्येदेखील सदर योजना राबविण्यास मंजूरी देण्यात आली आहे. सन २००९-१० मध्ये या योजनेसाठी या वर्षाकरिता रु. १९ कोटी (रुपये एकोणीस कोटी फक्त) इतके अनुदान मंजूर करण्यात आलेले आहे. त्यानुसार संदर्भ क्र. ४ येथील शासन निर्णयान्वये ११५३ + ४६ = ११९९ पात्र शाळांना शासन निर्णयातील अटीच्या अधीन राहून अनुदान वितरित करण्यात आले आहे. तथापि, जिल्हाधिकारी, जळगांव, परभणी, यवतमाळ, रायगड-अलीबाग आणि नांदेड यांच्याकडून उशिराने काही शाळांचे प्रस्ताव प्राप्त झालेले आहेत. ह्या शाळांना या योजनेतर्गत अनुदान वितरित केल्यास अधिकाधिक शाळांना योजनेचा लाभ पोहोचविण्यात व शिल्लक असलेले अनुदान योग्य प्रमाणात खर्ची टाकण्यात आल्यास, या योजनेमागचे शासनाचे उद्दिष्ट सफल व्हावे, म्हणून सदर शाळांनादेखील अनुदान मंजूर करण्याची बाब शासनाच्या विचाराधीन होती. त्यास अनुसरून शासनाने खालीलप्रमाणे निर्णय घेतला आहे.

शासन निर्णय :-

२. अल्पसंख्याक बहुल खाजगी शाळांमध्ये पायाभूत सोयी-सुविधा पुरविण्याकरिता अनुदान योजनेतर्गत जिल्हाधिकारी जळगांव, परभणी, यवतमाळ, रायगड-अलीबाग आणि नांदेड या पांच जिल्ह्यांतील एकूण ३३ पात्र शाळांना प्रत्येकी रु. २ लक्ष याप्रमाणे एकूण रु. ६६ लक्ष (रुपये सहासष्ठ लक्ष फक्त) अनुदान मंजूर करण्यात येत आहे. मंजूर करण्यात आलेल्या शाळांची जिल्हानिहाय यादी परिशिष्ट "अ" मध्ये नमूद करण्यात आलेली आहे.

३. सदरहु परिशिष्ट "अ" मधील यादीतील संबंधित जिल्हांतील पात्र शाळांना मंजूर करण्यात आलेले अनुदान वितरित करण्यासाठी संबंधित जिल्हाधिकारी हे नियंत्रक अधिकारी आणि आहरण व संवितरण अधिकारी म्हणून काम पाहतील.

४. संबंधित जिल्हाधिकारी यांच्याकडे सुपूर्द करण्यात आलेल्या एकूण निधीच्या मर्यादेत अनुदानाचे अर्थसंकल्प वितरण प्रणालीतून (BDS) आहरण व संवितरण करण्यास या शासन निर्णयाद्वारे मंजूरी देण्यात येत आहे.

५. अल्पसंख्याक बहुल खाजगी शाळांनी त्यांच्या प्रस्तावात मागणी केलेली प्रत्यक्ष रक्कम किंवा रु. २.०० लाख, यापैकी जी रक्कम कमी असेल तेवढी रक्कम संबंधित जिल्हाधिका-यांनी विनाविलंब वितरित करावी. **तसेच धनादेश संबंधित शाळेच्या नावाने देण्यात यावा, संस्थेच्या नावाने धनादेश देण्यात येऊ नये. धनादेश वितरित करतेवेळी/ टपालाने पाठवितांना संबंधित संस्थेचा संपूर्ण पत्ता ठळकपणे नमूद करावा.** या योजनेतर्गत एका शाळेला ज्या प्रयोजनासाठी निधी वितरित करण्यात आलेला आहे, त्याच प्रयोजनासाठी पुन्हा निधीचा वापर होऊ नये म्हणून सोबत जोडलेल्या परिशिष्ट "ब" येथील हमीपत्र संबंधित शाळांकडून भरून घेण्यात यावे आणि ते अनिवार्य राहील. तसेच चालू वर्षात ज्या विनिर्दिष्ट प्रयोजनासाठी निधी मंजूर करण्यात आला आहे, त्याच प्रयोजनासाठी संबंधित शाळांनी निधी खर्ची टाकणे अनिवार्य आहे. संबंधित जिल्हाधिका-यांकडून अनुदान वितरित करण्यात आल्यानंतर संबंधित शाळांनी सहा महिन्यांच्या कालावधीत प्रस्तावात नमूद केलेली कामे पूर्ण करणे आवश्यक आहे व या बाबतचे उपयोगिता प्रमाणपत्र संबंधित जिल्हाधिका-यांमार्फत अल्पसंख्याक विकास विभागाकडे सादर करणे बंधनकारक आहे.

६. या योजनेतर्गत होणारा खर्च रु. ६६ लक्ष (रुपये सहासष्ठ लक्ष फक्त) मागणी क्र. झेड ई-१, प्रधान लेखाशीर्ष २२३५, सामाजिक सुरक्षा व कल्याण, ०२ समाजकल्याण २००- इतर कार्यक्रम, राज्य योजनांतर्गत योजना (०१) (२१) अल्पसंख्याक शाळांना पायाभूत सुविधा पुरविणे करिता सहायक अनुदान (२२३५ ए-३४७)" या लेखाशिर्षाखाली सन २००९-१० या वर्षाकरिता मंजूर करण्यात आलेल्या अनुदानातून भागविण्यात यावा.

७. हे आदेश नियोजन विभागाच्या सहमतीने व वित्त विभागाने त्यांच्या अनौपचारिक संदर्भ क्र. अनुक्रमे अनौसं-२१५/व्यय, दि. २३.०३.२०१० व अनौ ४८८/१०/अर्थ-१४, दि. २९.०३.२०१० अन्वये दिलेल्या मान्यतेने निर्गमित करण्यात येत आहेत.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१००३३०२३२९५३००१ असा आहे.

महाराष्ट्राचे राज्यपाल यांच्या आदेशानुसार व नावाने,

(खालिद बी. अरब)

अवर सचिव, महाराष्ट्र शासन

प्रति,

मा.राज्यपालांचे सचिव,
मा.मुख्यमंत्र्यांचे प्रधान सचिव,
मा.उप मुख्यमंत्र्यांचे सचिव,
मा.मंत्री / मा.राज्यमंत्री यांचे खाजगी सचिव,
मा.मुख्य सचिव, महाराष्ट्र शासन,
अपर मुख्य सचिव/ प्रधान सचिव / सचिव सर्व मंत्रालयीन विभाग,
महालेखापाल १/२ (लेखा व अनुज्ञेयता), मुंबई / नागपूर,
महालेखापाल १/२ (लेखापरीक्षा) , मुंबई / नागपूर,
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
सर्व विभागीय आयुक्त,
आयुक्त, नगरपालिका प्रशासन, मुंबई,
सर्व जिल्हाधिकारी,
सर्व जिल्हा परिषदांचे मुख्य कार्यकारी अधिकारी,
सर्व आयुक्त, महानगरपालिका,
सर्व मुख्याधिकारी, नगरपालिका,
सर्व जिल्हा नियोजन अधिकारी,
सर्व मुख्य अभियंता, सार्वजनिक बांधकाम विभाग,
व्यवस्थापकीय संचालक, मौलाना आझाद अल्पसंख्यांक आर्थिक विकास महामंडळ, मुंबई
सर्व मंत्रालयीन विभाग,
* सचिव, महाराष्ट्र विधानमंडळ सचिवालय, विधान भवन, मुंबई,
महासंचालक, माहिती व जनसंपर्क महासंचालनालय , मंत्रालय, मुंबई
निवडनस्ती,
* पत्राने

परिशिष्ट "ब"

हमीपत्र

मी,-----अध्यक्ष/सचिव,
-----अशी हमी देतो की, अल्पसंख्याक बहुल विद्यार्थी असलेल्या शासनमान्य
खाजगी शाळांना पायाभूत सोयी-सुविधा या योजनेतर्गत सन २००९-१० या चालू आर्थिक वर्षामध्ये
-----संस्थेच्या
----- शाळेस रु.----- (अक्षरी
रुपये-----) इतके अनुदान प्राप्त झाले आहे.

२. सन २००८-०९ या मागील वर्षामध्ये ----- या संस्थेच्या वरील
शाळेस -----या प्रयोजनार्थ रु.----- (अक्षरी
रुपये-----) इतके अनुदान प्राप्त झाले होते आणि सन २००९-१०
मध्ये----- या प्रयोजनार्थ अनुदान प्राप्त झाले आहे. उक्त दोन्ही वर्षांचे अनुदान
मागणीचे प्रयोजन वेगवेगळे आहे.

३. आमच्या संस्थेच्या उक्त शाळेस मंजूर झालेल्या रकमेचा विनियोग सन २००९-१० या वर्षात मागणी केलेल्या
प्रयोजनासाठीच करण्यात येईल. याचा दुरुपयोग झाल्याचे आढळल्यास आमच्या संस्थेकडून पूर्ण अनुदानाची रक्कम
व्याजासह शासनास जमा केली जाईल, याची मला जाणीव आहे.

स्वाक्षरी

(अध्यक्ष / सचिव)
(रबरी शिक्का)